

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyaē ayōdhyākāṇḍē*

**|| caturaśītitaṃaḥ sargaḥ ||**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ caturaśītitaṃ sargaḥ ॥

svabandhūn nadīsamrakṣaṇāya yuddhārthamudyamāya  
cādiśya guhēnōpahāravastūnyādāya bhāratasya samīpē  
gamaṇaṃ taṃ pratyātithyaṃ svīkartumanurōdhaśca

tatō nivīṣṭāṃ dhvajinīm  
gaṅgāmanvāśritāṃ nadīm |  
niṣādarājō dṛṣṭvaiva  
jñātīn sa paritō'bravīt || 2.84.1 ||

mahatīyamiṭaḥ sēnā  
sāgarābhā pradṛśyatē |  
nāsyāntamavagacchāmi  
manasāpi vicintayan || 2.84.2 ||

yadā na khalu durbuddhi -  
rbharataḥ svayamāgataḥ |  
sa ēṣa hi mahākāyaḥ  
kōvidāradhvajō rathē || 2.84.3 ||

bandhayiṣyati vā pāśai -  
ratha vāsmān vadhiṣyati |

anu dāśarathim rāmaṃ  
pitrā rājyād vivāsitam || 2.84.4 ||

sampannāṃ śriyamanvicchaṃ -  
stasya rājñāḥ sudurlabhām |  
bharataḥ kaikayīputrō  
hantuṃ samadhigacchati || 2.84.5 ||

bhartā caiva sakhā caiva  
rāmō dāśarathirmama |  
tasyārthakāmāḥ sannaddhā  
gaṅgānūpē'tra tiṣṭhata || 2.84.6 ||

tiṣṭhantu sarvadāśāśca  
gaṅgāmanvāsritā nadīm |  
balayuktā nadīrakṣā  
māṃsamūlaphalāśanāḥ || 2.84.7 ||

nāvāṃ śatānāṃ pañcānāṃ  
kaivartānāṃ śataṃ śatam |  
sannaddhānāṃ tathā yūnāṃ  
tiṣṭhantvityabhyacodayat || 2.84.8 ||

yadi tuṣṭastu bharatō  
rāmasyēha bhaviṣyati |  
iyaṃ svastimatī sēnā  
gaṅgāmadya tariṣyati || 2.84.9 ||

ityuktvōpāyanaṃ grhya  
matsyamāṃsamadhūni ca |

abhicakrāma bharataṃ  
niṣādādhipatirguhaḥ || 2.84.10 ||

tamāyāntaṃ tu samprēkṣya  
sūtaputraḥ pratāpavān |  
bharatāyācacakṣē'tha  
samayajñō vinītavat || 2.84.11 ||

ēṣa jñātisahasrēṇa  
sthapatiḥ parivāritaḥ |  
kuśalō daṇḍakāraṇyē  
vṛddhō bhrātuśca tē sakhā || 2.84.12 ||

tasmāt paśyatu kākutsthaṃ  
tvāṃ niṣādādhipō guhaḥ |  
asaṃśayaṃ vijānītē  
yatra tau rāmalakṣmaṇau || 2.84.13 ||

ētat tu vacanaṃ śrutvā  
sumantrād bharataḥ śubham |  
uvāca vacanaṃ śīghraṃ  
guhaḥ paśyatu māmiti || 2.84.14 ||

labdhvānujñāṃ samprahrṣṭō  
jñātibhiḥ parivāritaḥ |  
āgamyā bharataṃ prahvō  
guhō vacanamabravīt || 2.84.15 ||

niṣkuṭaścaiva dēśō'yaṃ  
vañcitāścāpi tē vayam |

nivēdayāma tē sarvaṃ

svakē dāśagr̥hē vasa || 2.84.16 ||

asti mūlaphalaṃ caita -

nniṣādaiḥ svayamarjitam |

ārdraṃ śuṣkaṃ tathā māṃsaṃ

vanyaṃ cōccāvacaṃ tathā || 2.84.17 ||

āśaṃsē svāśītā sēnā

vatsyatyēnāṃ vibhāvarīm |

arcitō vividhaiḥ kāmāiḥ -

śvaḥ sasainyō gamiṣyasi || 2.84.18 ||

|| ityārṣē śrīmadrāmāyaṇē vālmikiyē ādikāvyē

ayōdhyākāṇḍē caturaśītitaṃ sargaḥ ||